



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

විජය උදාන පදනම
(සංස්ථාගත කිරීමේ)

විජය උදාන පදනම සංස්ථාගත කිරීම සඳහා වූ
පනත් කෙටුම්පතකි.

ගම්පහ දිස්ත්‍රික් පාර්ලිමේන්තු මන්ත්‍රී ගරු (වෛද්‍ය) කවින්ද භේෂාන් ජයවර්ධන මහතා
විසින් 2017 ජුනි මස 21 වන දින ඉදිරිපත් කරන ලදී.

(ගැසට් පත්‍රයේ පළ කළේ 2017 මැයි මස 22 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී.

[187 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 8.00 යි.

තැපැල් ගාස්තුව : රු. 10.00 යි.

විජය උදාන පදනම (සංස්ථාගත කිරීමේ)

විජය උදාන පදනම සංස්ථාගත කිරීම සඳහා වූ පනතකි.

"විජය උදාන පදනම" යනුවෙන් හඳුන්වනු ලබන හා සඳහන් කරනු ලබන පදනමක්, එකී පදනමේ සාමාජිකයන් එකඟ වූ රීතිවලට අනුව, එකී පදනමට සම්බන්ධ සියලු කරුණු ඵලදායී ලෙස ක්‍රියාත්මක කිරීමේ හා කරගෙන යාමේ කාර්යය සඳහා මෙතෙක් කල් ශ්‍රී

5 ලංකාවේ පිහිටුවා තිබූ හෙයින් ද:

එකී පදනම පිහිටුවනු ලැබුවේ යම් පරමාර්ථ සහ කාරණා සඳහා ද, ඒ පරමාර්ථ සහ කාරණා මෙතෙක් කල් එකී පදනම විසින් සාර්ථක ලෙස ක්‍රියාත්මක කර සහ ඉටු කර ඇති හෙයින් ද, එකී පදනම සංස්ථාගත කරන ලෙස ඉල්ලා ඇති බැවින් ද, ඒ ඉල්ලීම ඉටු කිරීම

10 මහජන යහපත පිණිස වන හෙයින් ද:

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

1. මේ පනත 2017 අංක දරන විජය උදාන පදනම (සංස්ථාගත කිරීමේ) පනත යනුවෙන් හඳුන්වනු ලැබේ.

15 2. මේ පනත ක්‍රියාත්මක වීම ආරම්භ වන දින සිට සහ ඉන්පසුව විජය උදාන (මෙහි මින් මතු "පදනම" යනුවෙන් සඳහන් කරනු ලබන) විජය පදනම (මෙහි මින් මතු "පදනම" යනුවෙන් සඳහන් කරනු ලබන) විජය උදාන පදනමේ දැනට සාමාජිකයන්ව සිටින තැනැත්තන් සහ මෙයින් සංස්ථාගත කිරීම. පිහිටුවනු ලබන සංස්ථාවට සාමාජිකයන් වශයෙන් මින් මතු ඇතුළත් කරනු ලබන තැනැත්තන් (මෙහි මින් මතු "සංස්ථාව" යනුවෙන්

20 සඳහන් කරනු ලබන) "විජය උදාන පදනම" යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු අතර, ඒ නාමයෙන් ඒ සංස්ථාව විසින් ද, ඊට විරුද්ධවද නඩු පවරනු ලැබිය හැකි ය. තව ද, පොදු මුද්‍රාවක් තබා ගැනීමේ ද, එය පාවිච්චි කිරීමේ ද, ස්වකීය අභිමතය පරිදි එය වෙනස් කිරීමේ ද පූර්ණ බලය සහ

25 අධිකාරය ඊට ඇත්තේ ය.

3. සංස්ථාව පිහිටුවනු ලබන්නේ යම් පොදු පරමාර්ථ සඳහා ද, සංස්ථාවේ ඒ පොදු පරමාර්ථ පහත දැක්වෙන පරිදි විය යුතු යැයි මෙයින් පොදු පරමාර්ථ. ප්‍රකාශ කරනු ලැබේ:—

2 විජය උදාන පදනම (සංස්ථාගත කිරීමේ)

- 5 (අ) ආර්ථික හා මූල්‍ය දුෂ්කරතාවලට මුහුණපා සිටින ශිෂ්‍යයන්ට උසස් අධ්‍යාපනය ලබා ගැනීම සඳහා ධෛර්ය දීම, උපකාර කිරීම හා උනන්දු කිරීම, අඩු ආදායම් ලබන ශිෂ්‍යයන්ට හෝ මවිපියන් දෙදෙනාම නැතහොත් ඔවුන්ගෙන් එක් අයකු මියගොස් ඇති ශිෂ්‍යයන්ට හෝ එවැනි යම් දුෂ්කර අවස්ථාවලට මුහුණපා සිටින ශිෂ්‍යයන්ට උසස් අධ්‍යාපනය ලබා ගැනීම සඳහා ආධාර කිරීම සහ ක්‍රියාශීලී ලෙස ධෛර්ය කිරීම;
- 10 (ආ) අඩු ආදායම්ලාභී කාන්තාවන් සඳහා ස්වයං රැකියා පුහුණුව, ස්වයං රැකියා උත්පාදනය, තාක්ෂණය හා අමුද්‍රව්‍ය ලබාදීම;
- (ඇ) ගෘහස්ථ ආර්ථිකය ශක්තිමත් කිරීම සඳහා සුළු හා මධ්‍යම පරිමාණ ව්‍යාපාර ආරම්භයට මග පෑදීම;
- 15 (ඈ) යුද්ධය හේතුවෙන් පීඩාවට පත්වූ දරුවන්, කාන්තාවන් සහ විවිධ ආබාධයන්ට ලක්වූවන් සඳහා සුභසාධන වැඩසටහන් දියත් කිරීම;
- (ඉ) ආගමික සහජීවනය ගොඩනැගීම සඳහා ආගමික උත්සව සංවිධානය කිරීම;
- 20 (ඊ) හෘද සැත්කම්, වකුගඩු බද්ධ කිරීමේ හෝ පිළිකා සඳහා ප්‍රතිකාර වැනි සෞඛ්‍ය අවශ්‍යතාවන්ගෙන් පෙළෙන දුගී දුප්පත් ජනතාවට එම සැත්කම් සඳහා සහන සැලසීම සහ වෙනත් ලෙඩ දුක්වලට පිහිටවීම;
- (උ) අනාථ නිවාස, මහළු නිවාස පිහිටුවීම සහ පවත්වාගෙන යාම, සමාජ සුභසාධන මධ්‍යස්ථාන පිහිටුවීම;
- 25 (ඌ) අඳ, ගොළු, බිහිරි සහ ආබාධිත තැනැත්තන් සඳහා සුභසාධන පහසුකම් සැලසීම සහ නේවාසිකාගාර පිහිටුවීම;
- (එ) අසරණ සහ දුප්පත් ජනතාවට රෝදපුටු, කිහිලිකරු සහ ඇස් කණ්ණාඩි ආදිය ලබා දීම;
- 30 (ඒ) නිවාස නොමැති ජනතාව සඳහා නිවාස ඉදිකරදීම සහ එවැනි ඉදිකිරීම් කටයුතු නිම කර ගැනීම සඳහා ආධාර සැපයීම;

- (ඔ) දිස්ත්‍රික්කයට ආවේණික වූ පාරම්පරික කර්මාන්ත මුහුණ දෙන ගැටලු පිළිබඳව සොයාබලා විසඳුම් ලබාදීම, දියුණු තාක්ෂණය හා අමුද්‍රව්‍ය ලබාදීම (සම්, මැටි, හස්ත, කම්හල් කර්මාන්ත);
- 5 (ඕ) ස්වභාවික ව්‍යසන හා ආපද කළමනාකරණ වැඩසටහන් දියත් කිරීම හා සම්පත් දයකත්වය, වියළි ආහාර ද්‍රව්‍ය හා සනීපාරක්ෂක ද්‍රව්‍ය බෙදාදීම;
- (ක) පාසල් දරුවන්ගේ දැනුම, ආකල්ප, කුසලතා වර්ධනයට විවිධ වැඩසටහන් හඳුන්වාදීම. (උද- වැඩමුළු, සම්මන්ත්‍රණ);
- 10 (ග) අනාගත පරපුර, දරුවන් සහ තරුණ පරපුර මත් ව්‍යසනයෙන් ආරක්ෂා කරගැනීම සඳහා විවිධ වැඩසටහන් සංවිධානය කිරීම;
- (ච) පරිසර සංරක්ෂණ වැඩසටහන් හා ඒ පිළිබඳ දැනුවත් කරන විවිධ වැඩසටහන් දියත් කිරීම;
- 15 (ඊ) පෞද්ගලික ආයතන සම්බන්ධ කර ගනිමින් සමාජ යහපැවැත්ම සඳහා වැඩසටහන් දියත් කිරීම;
- (උ) පවුල් සැලසුම් වැඩමුළු, සෞඛ්‍ය කඳවුරු පැවැත්වීම;
- (ඈ) ක්‍රීඩා සමාජවලට අවශ්‍ය ක්‍රීඩා භාණ්ඩ ලබාදීම, ක්‍රීඩා භූමි හා සංකීර්ණ සංවර්ධනය හා නගාසිටුවීම;
- 20 (ඉ) යෞවන සමාජවලට නායකත්ව හා පෞරුෂත්ව පුහුණු වැඩසටහන් සංවිධානය කිරීම;
- (ඳ) උද්භිත උද්‍යාන ව්‍යාප්තිය හා දියුණු කිරීමට අවශ්‍ය බීජ ද්‍රව්‍ය හා පැළෑටි ලබාදීම, විෂයානුබද්ධ තාක්ෂණ ක්‍රම හා පුහුණු පාඨමාලා ලබාදීම;
- 25 (න) සංස්ථාවේ පරමාර්ථ මුදුන්පත් කර ගැනීමෙහිලා නිරතවන ස්වේච්ඡා සේවකයන්ට සහ වෙනත් තැනැත්තන්ට ශිෂ්‍යත්ව මගින් හෝ අන්‍යාකාරයෙන් මූල්‍යමය ආධාර දීම;

4 විජය උදාන පදනම (සංස්ථාගත කිරීමේ)

- 5 (ආ) පුස්තකාල පිහිටුවා පවත්වාගෙන යෑම, පොත්පත්, සඟරා, සමරු කලාප සහ වාර සඟරා ආදියට දයකවීම සහ ඒවා නිකුත් කිරීම සහ සංස්ථාවේ පරමාර්ථ ඉටුකර ගැනීම සඳහා යෝග්‍ය වෙනැයි සලකනු ලබන වෙනත් සේවා සැලසීම;
- (ආ) සංස්ථාවේ පරමාර්ථ මුදුන්පත් කරගැනීමෙහිලා ප්‍රදර්ශන, දේශන, සම්මන්ත්‍රණ, සාකච්ඡා, වැඩමුළු, පන්ති, විවාද, සම්මේලන, වාරිකා, විනෝද ගමන් හෝ වෙනත් කටයුතු පිළියෙල කිරීම සංවිධානය කිරීම හා පැවැත්වීම;
- 10 (ම) සංස්ථාවේ පරමාර්ථවලට සමාන පරමාර්ථ ඇති වෙනත් සමිති, සංගම් හෝ සංවිධාන සමග සහයෝගිවීම සහ සහවර්යවීම;
- 15 (ය) සංස්ථාවේ පරමාර්ථ මුදුන්පත් කරගැනීම සඳහා ශ්‍රී ලංකාවේ හෝ වෙනත් යම් ස්ථානයක දී සම්මේලන, සම්මන්ත්‍රණ, වැඩමුළු, සමූහ අධ්‍යයන සහ දේශන සඳහා අනුග්‍රහය දැක්වීම සහ ඒවා පවත්වාගෙන යෑම; සහ
- 20 (ර) සංස්ථාවේ පරමාර්ථ ප්‍රවර්ධනය කිරීම සහ වැඩිදියුණු කිරීම සඳහා යෝග්‍ය යැයි සංස්ථාව විසින් සලකනු ලබන පොත්, වාර සඟරා, පත්‍රිකා, ප්‍රවෘත්ති පත්‍ර සඟරා මුද්‍රණය කිරීම, ප්‍රකාශයට පත් කිරීම සහ බෙදහැරීම.
- 25 4. මේ පනතේ සහ වෙනත් යම් ලිඛිත නීතියක විධිවිධානවලට සංස්ථාවේ යටත්ව පහත සඳහන් බලතල ද ඇතුළුව, සංස්ථාවේ පරමාර්ථ හෝ ඒ පරමාර්ථ අතුරින් කිසිවක් නංවාලීම හෝ වැඩි දියුණු කිරීම උදෙසා අවශ්‍ය හෝ හිතකර කවර හෝ ක්‍රියා, කාරණා හෝ දේ කිරීමට, ඉටු කිරීමට හා ක්‍රියාත්මක කිරීමට සංස්ථාවට බලය ඇත්තේ ය:—
- (අ) අරමුදල් රැස්කිරීම සහ මුදලින් හෝ ද්‍රව්‍යමය වශයෙන් හෝ ප්‍රදාන, ත්‍යාග හෝ පරිත්‍යාග භාරගැනීම;
- 30 (ආ) වංචල හෝ නිශ්චල දේපළ කවර හෝ ආකාරයකින් අත්කරගැනීම, දැරීම, බද්දට හෝ කුලියට ගැනීම හෝ දීම, විකිණීම හෝ අන්‍යාකාරයකින් බැහැර කිරීම සහ සංස්ථාවේ කටයුතු සඳහා අවශ්‍ය හෝ පහසුවක් වන යම්

ගොඩනැගිලි හෝ නිර්මාණ ඉදිකිරීම, නඩත්තු කිරීම සහ ඒවායේ වෙනස්කම් කිරීම;

- 5 (ඇ) විනිමය බිල්පත්, චෙක්පත්, පොරොන්දු නෝට්ටු සහ වෙනත් ගනුදෙනු කළ හැකි සාධන පත්‍ර සෑදීමට, ලිවීමට, භාරගැනීමට, වට්ටම් කිරීමට, පිටසන් කිරීමට, ගනුදෙනු කිරීමට, මිලට ගැනීමට, විකිණීමට හෝ නිකුත් කිරීමට සහ යම් බැංකුවක බැංකු ගිණුම් විවෘත කිරීම, පවත්වාගෙන යාම හා වැසීම සහ ඇප ඇතිව හෝ නොමැතිව මුදල් ණයට ගැනීම හෝ ලබා ගැනීම;
- 10 (ඈ) සංස්ථාවේ කාර්ය සඳහා වහාම අවශ්‍ය නොවන මුදල් කළමනාකරණ සභාව තීරණය කරන ආකාරයට ආයෝජනය කිරීම;
- 15 (ඉ) සංස්ථාවේ පරමාර්ථ මුද්‍රාපත් කර ගැනීම සඳහා ශ්‍රී ලංකාවේ හෝ විදේශයක සංස්ථාගත කළ යම් තැනැත්තෙක් හෝ පුද්ගල මණ්ඩලයක් සමග හෝ ශ්‍රී ලංකාවේ ආණ්ඩුවේ යම් දෙපාර්තමේන්තුවක්, සංස්ථාවක්, මණ්ඩලයක්, පළාත් සභාවක්, පළාත් පාලන ආයතනයක් සමග ගිවිසුම්වලට හෝ කොන්ත්‍රාත්වලට එළඹීමට;
- 20 (ඊ) විවිධ සාමාජිකයන්ගේ වර්ගීකරණය කිරීම සඳහා ලියාපදිංචි වීමට ගෙවිය යුතු ගාස්තු තීරණය කිරීම; සහ
- (උ) සංස්ථාවේ නිලධාරීන් හා සේවකයන් පත්කිරීම, සේවයෙහි නියුක්ත කිරීම, සේවයෙන් පහකිරීම හෝ සේවය අවසන් කිරීම සහ සංස්ථාව විසින් තීරණය කරනු ලබන යම් වැටුප්, දීමනා සහ පාරිතෝෂික ඔවුන්ට ගෙවීම.
- 25 5. (1) සංස්ථාවේ රීතිවලට අනුකූලව තෝරා පත්කර ගනු ලබන කළමනාකරණ මණ්ඩලයක් විසින් පදනමේ තත්කාලයේ බලපවත්නා රීතිවලට යටත්ව සංස්ථාවේ කටයුතු පරිපාලනය කරනු ලැබිය යුතු ය. සංස්ථාවේ කටයුතු කළමනාකරණය කිරීම.
- 30 (2) මේ පනත ක්‍රියාත්මකවීම ආරම්භවන දිනයට පෙරාතුව ම වූ දිනයේ දී පදනමේ පාලක සභාවේ සාමාජිකයන් වශයෙන් ධුර දරුවා වූ සාමාජිකයන් සංස්ථාවේ ප්‍රථම සභාවේ සාමාජිකයන් ලෙස සලකනු ලැබිය යුතු ය.

6 විජය උදාන පදනම (සංස්ථාගත කිරීමේ)

6. (1) සාමාජිකයන් ඇතුළත් කර ගැනීම, ඔවුන්ගේ ඉල්ලා අස්වීම සංස්ථාවේ රීති.
හෝ ඔවුන් තෙරපීම සඳහා ද, කළමනාකරණ මණ්ඩලය තෝරා
පත්කර ගැනීම සඳහා සංස්ථාවේ නිලධාරීන්ගේ, අනුයෝජිතයන්ගේ
සහ සේවකයන්ගේ කාර්ය කරගෙන යාමේ දී අනුගමනය කළ යුතු
5 කාර්ය පටිපාටිය සඳහා ද, සාමාන්‍යයෙන් සංස්ථාවේ සහ
කළමනාකරණ මණ්ඩලයේ කටයුතු කරගෙන යාම සඳහා සහ
සංස්ථාවේ කටයුතු කළමනාකරණය කිරීම සහ එහි පරමාර්ථ
මුද්‍රාපත් කරගැනීම සඳහා ද, සංස්ථාව විසින් කලින් කල යම් මහා
සභා රැස්වීමක දී ඊට පැමිණ ඡන්දය දෙන සාමාජිකයන්ගෙන් තුනෙන්
10 දෙකකට නොඅඩු බහුතර ඡන්දයෙන් මේ පනතේ සහ වෙනත් යම්
ලිඛිත නීතියක විධිවිධානවලට අනුකූල නොවන රීති සෑදීම
නීත්‍යානුකූල වන්නේ ය. එකී රීති සෑදීමෙන් පසු එවැනිම රැස්වීමක
දී එවැනිම ආකාරයකින් ඒවා වෙනස් කිරීම, ඊට යමක් එකතු කිරීම,
ඒවා සංශෝධනය කිරීම හෝ පරිවර්තනය කිරීම කළ හැකි ය.

15 (2) සංස්ථාවේ සාමාජිකයන් සංස්ථාවේ රීතිවලට යටත් විය
යුතු ය.

7. (1) සංස්ථාවට එහිම අරමුදලක් තිබිය යුතු ය. ත්‍යාග, සංස්ථාවේ
රික්ථවරණ, පරිත්‍යාග, පැවැරුම්, ග්‍රාහක මුදල්, දයක මුදල් හෝ අරමුදල.
ගාස්තු භාරකාර මණ්ඩලය විසින් තීරණය කරනු ලබන පරිදි, එක්
20 බැංකුවක හෝ බැංකු වැඩි ගණනාවක සංස්ථාවේ බැරට තැන්පත්
කරනු ලැබිය යුතු ය.

(2) සංස්ථාවේ පරමාර්ථ ක්‍රියාත්මක කරගෙන යාමේ දී සංස්ථාව
විසින් දරන ලද යම් වියදමක් පියවීමට අවශ්‍ය සියලු මුදල් සංස්ථාවේ
අරමුදලින් ගෙවනු ලැබිය හැකි ය.

25 (3) සංස්ථාවේ මුදල් සහ දේපළ කවර ස්ථානයකින් උපලබ්ධි
වුව ද, මෙහි දක්වා ඇති පරිදි, සංස්ථාවේ පරමාර්ථ ප්‍රවර්ධනය
කිරීම උදෙසා පමණක්ම යොදවනු ලැබිය යුතු අතර, ලාභාංශයක්,
ප්‍රසාද දීමනාවක් හෝ අන් කවර හෝ ලාභයක් වශයෙන් සංස්ථාවේ
මුදල් සහ දේපළවලින් කිසිම කොටසක් සංස්ථාවේ සාමාජිකයන්ට
30 කෙලින්ම හෝ අන්‍යාකාරයෙන් ගෙවීම හෝ පැවරීම කරනු
නොලැබිය යුතු ය.

8. (1) සංස්ථාවේ මුදල් වර්ෂය ලිඛිත වර්ෂය විය යුතු ය.

සංස්ථාවේ
විගණනය හා
ගිණුම්.

(2) සංස්ථාව විසින් එහි ආදායම සහ වියදම, වත්කම් සහ බැරකම් සහ සංස්ථාවේ වෙනත් සියලු ගනුදෙනු පිළිබඳව නිසි ගිණුම් තබා ගැනීමට කටයුතු සැලැස්විය යුතු ය.

5 (3) සංස්ථාවේ ගිණුම්, සභාව තීරණය කරන පරිදි සුදුසුකම් ලත් විගණකවරයකු විසින් විගණනය කරනු ලැබිය යුතු ය.

(4) මේ වගන්තියේ “සුදුසුකම්ලත් විගණකවරයා” යන්නෙන්—

10 (අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ද ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙක් ; හෝ

15 (ආ) ගණකාධිකාරී ආයතනයක එක් එක් නේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වන්නා ද, ගණකාධිකාරීවරයකු වශයෙන් වෘත්තියේ යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද, එවැනි වරලත් ගණකාධිකාරී ආයතනයක්,

20 අදහස් වේ.

9. සංස්ථාවේ සභාපති හා ලේකම් ඉදිරිපිට දී හැර සංස්ථාවේ මුද්‍රාව කවර වුව ද, සාධන පත්‍රයකට නොතැබිය යුතු අතර, තමන් පැමිණ සිටි බවට ලකුණක් වශයෙන් ඔවුන් විසින් ඒ සාධන පත්‍රයෙහි තම නම අත්සන් කළ යුතු ය. තව ද, එම අත්සන් කිරීම සාක්ෂිකරුවකු වශයෙන් යම් තැනැත්තකු විසින් කරනු ලැබූ අත්සනකට පරිබාහිරව විය යුතු ය.

සංස්ථාවේ
මුද්‍රාව.

8 විජය උදාන පදනම (සංස්ථාගත කිරීමේ)

10. මේ පනත ක්‍රියාත්මක වීම ආරම්භ වන දිනයට පෙරාතුව ම වූ දිනයෙහි පදනමෙහි පැවති සියලු ණය සහ බැරකම් මෙයින් සංස්ථාපනය කරනු ලැබූ සංස්ථාව විසින්, ගෙවා නිදහස් කළ යුතු අතර, එදිනට පදනමට ගෙවිය යුතු ග්‍රාහක මුදල් සහ දයක මුදල් මේ 5 පනතේ කාර්ය සඳහා සංස්ථාවට ගෙවනු ලැබිය යුතු ය.
11. යම් මිලට ගැනීමක්, ප්‍රදානයක්, තෑගි කිරීමක්, අන්තිම කැමති පත්‍රයකින් දේපළ බැහැර කිරීමක් ප්‍රකාර හෝ වෙනත් ආකාරයකින් සංස්ථාව සතුවන යම් වංචල හෝ නිශ්චල දේපළක් ගැනීමට සහ දැරීමට නීතියෙන් සංස්ථාවට බලය හා හැකියාව ඇති අතර, එවැනි 10 සියලු දේපළ සංස්ථාවේ තත්කාලීනව බලපවත්නා රීතිවලට යටත්ව, මේ පනතේ කාර්ය සඳහා ඒ දේපළ විකිණීමේ, උකස් කිරීමේ, බදු දීමේ, හුවමාරු කිරීමේ හෝ අනාගතකාරයකින් බැහැර කිරීමේ පූර්ණ බලය ඇතිව, මේ කාර්ය සඳහා සංස්ථාව විසින් දැරිය යුතු ය.
12. සංස්ථාව විසුරුවා හැරීමේ දී, එහි සියලු ණය හා බැරකම් 15 ගෙවා සමපයට පත්කිරීමෙන් පසු කවර හෝ යම් දේපළක් ඉතිරි වුවහොත්, ඒ දේපළ සංස්ථාවේ සාමාජිකයන් අතර බෙදා දෙනු නොලැබිය යුතු අතර, සංස්ථාවේ පරමාර්ථවලට සමාන පරමාර්ථ ඇත්තා වූ ද, ස්වකීය රීති අනුව යම් ආදායමක් හෝ දේපළක් ස්වකීය සාමාජිකයන් අතර බෙද දීම රීති මගින් තහනම් කර ඇත්තා 20 වූ ද, වෙනත් ආයතනයකට හෝ ආයතනවලට ඒ දේපළ දීම හෝ පැවරීම කරනු ලැබිය යුතු ය. එම ආයතනය හෝ ආයතන කවරේ ද යන්න සංස්ථාව විසුරුවා හැරීමේ දී හෝ ඊට පෙර, සංස්ථාවේ සභාව විසින් තීරණය කළ යුතු ය.
13. සංස්ථාවේ කිසිම සාමාජිකයකු ඔහුගෙන් සංස්ථාවට අය 25 විය යුතු වාර්ෂික දයක මුදල් ප්‍රමාණය ඉක්මවන යම් මුදලක් සංස්ථාවේ ණය සහ බැරකම් නිදහස් කිරීමේ කාර්යය සඳහා හෝ වෙනත් යම් කාර්යයක් සඳහා ගෙවීමට යටත් නොවිය යුතු ය.
14. මේ පනතෙහි සඳහන් තැනැත්තන් හා ඔවුන් මගින් 30 ඔවුන්ගෙන් හෝ ඔවුන් යටතේ හිමිකම්පාත්තන් හැර ශ්‍රී ලංකා ජනරජයේ යම් රාජ්‍ය මණ්ඩලයක, සංස්ථාවක හෝ වෙනත් යම් තැනැත්තකුගේ අයිතිවාසිකම්වලට මේ පනතේ අඩංගු කිසිවකින් හානියක් හෝ බලපෑමක් නොවන්නේ ය.
15. මේ පනතේ සිංහල හා දෙමළ භාෂා පාඨ අතර යම් 35 අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

පදනම විසින් සහ පදනමට ගෙවිය යුතු මුදල්.

සංස්ථාව විසින් වංචල සහ නිශ්චල දේපළ දැරිය හැකි බව.

විසුරුවා හැරීමේ දී ඉතිරිවන දේපළ.

සාමාජිකයන්ගේ වගකීම සීමා කිරීම.

ජනරජයේ හා අන්‍යයන්ගේ අයිතිවාසිකම් ආරක්ෂා කිරීම.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 875 කි. (විදේශීය) රු. 1,160 කි. අංක 163, කිරුළපන මාවත, පොල්හේන්ගොඩ, කොළඹ 05, රජයේ ප්‍රවෘත්ති දෙපාර්තමේන්තුවේ, ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකි ය.